

ശ്രീ. മത്തായി മാഞ്ഞുരാൻ : വ്യവസായപുനഃസംഘടന ആരാണ് നടത്തേണ്ടത്?

ശ്രീ. സി. കെ. ബാലകൃഷ്ണൻ : ഗവണ്മെന്റു ഭാഗത്തുനിന്നും ഈ വ്യവസായപുനഃസംഘടിപ്പിക്കുന്നതിന് ആരെങ്കിലും ആവശ്യപ്പെട്ടിട്ടുണ്ടോ?

ശ്രീ. മത്തായി മാഞ്ഞുരാൻ : ഈ വ്യവസായ നടത്തുന്ന പല ആളുകളും വ്യവസായ മുതലാളിമാർ എന്നുള്ള യോഗ്യതയ്ക്ക് പാർഹതയില്ലാത്തവരാണ്. അതുകൊണ്ട് അവരുടെ മേൽ എന്തെങ്കിലും നടപടികൾ എടുക്കുകയാണെങ്കിൽ സധാരണയായി അവർ അപ്രത്യക്ഷപ്പെടുകയാണ് പതിവ്.

ശ്രീ. സി. കെ. ബാലകൃഷ്ണൻ : ഈ വ്യവസായത്തിൽ ഏർപ്പെട്ടിരിക്കുന്ന തൊഴിലാളികളുടെ സ്ഥിതിയെങ്കിലും കണക്കിലെടുത്ത് അതിലൊരു പരിഹാരം കാണുന്നതിനാവശ്യമായ റെഫറൻസ് ഉണ്ടാക്കുന്നതിന് ശ്രമിക്കുമോ?

മി. സ്പീക്കർ : ഈ വിഷയത്തെ സംബന്ധിച്ച് ഇവിടെ രണ്ടു ദിവസം വിശദമായ ചർച്ചകൾ നടന്നതാണ്. ഇന്നലെ വ്യവസായമന്ത്രി സംസാരിച്ചുകൊണ്ടു നിന്നപ്പോൾ തൊഴിൽമന്ത്രിയും ശ്രീ. ടി. എ. മജീദുൽകാദി ഒരു ചർച്ചയും നടത്തുകയുണ്ടായി.

Shri N. Ganapathy : Point of order: സർ, ഇംഗ്ലീഷ് ഓർഡറു മന്ത്രികളും ഓർഡറു സമയങ്ങളിൽ മാർച്ച് മാർച്ച് പേഴ്സണൽസ്. അതാണ് ഇന്ത്യ ഓർഡറു കൂടിയും ചേർന്നു പാർലിമെന്ററി പാർട്ടി കൂടി പേഴ്സണൽസ് ലെ?

മി. സ്പീക്കർ : വളരെ അപ്രസക്തമായ ഈ മാതിരിയുള്ള പോയിന്റ് ഓഫ് ഓർഡറുകൾ ശ്രീ. ഗണപതി ഇപ്പോൾ പതിവായി ഉന്നയിക്കുന്നുണ്ട്. ഏതെങ്കിലും പോയിന്റ് ഓഫ് ഓർഡർ ഉന്നയിക്കുമ്പോൾ അതിൽ പോയിന്റ് ഉണ്ടായെന്നു നോക്കിയല്ല ഉന്നയിക്കുന്നത് അതുകൊണ്ട് ഇനിമേൽ പോയിന്റ് ഓഫ് ഓർഡർ ഉന്നയിക്കുമ്പോൾ പോയിന്റ് ഉണ്ടായെന്നു നോക്കി വേണം ഉന്നയിക്കാൻ. ഈ മാതിരിയുള്ള അപ്രസക്തമായ കാര്യങ്ങൾ പോയിന്റ് ഓഫ് ഓർഡറായി ഉന്നയിക്കാൻ ഞാൻ അനുവദിക്കുന്നതല്ല.

ശ്രീ. കെ. പി. കോസലരാമദാസ് : ചിറയിൻകീഴ് താലൂക്കിലുള്ള കയർ തൊഴിലാളികൾക്ക് ജോലിയില്ലാത്തതുകൊണ്ട് അവർ പട്ടിണിയിൽ കഴിഞ്ഞുകൂടുകയാണ്. അതുകൊണ്ട് ഈ തൊഴിലാളികൾ താമസിക്കുന്ന പ്രദേശങ്ങൾ ക്ഷാമബാധിതപ്രദേശങ്ങളായി ഡിക്ലെയർ ചെയ്ത് അവർക്ക് എന്തെങ്കിലും റിലീഫ് ചെയ്തുകൊടുക്കുന്നതിനുള്ള നടപടികൾ എടുക്കുമോ?

ശ്രീ. മത്തായി മാഞ്ഞുരാൻ : ചിറയിൻകീഴ് താലൂക്കിലുള്ള കയർ തൊഴിലാളികളും അവരുടെ നേതാക്കളും കറച്ചു ദിവസത്തിനു മുമ്പ് ഗവണ്മെന്റിലേക്ക് നിവേദനങ്ങൾ തരികയും അവരുടെ ഇപ്പോഴത്തെ സ്ഥിതിയെക്കുറിച്ച് പറയുകയും ചെയ്തിട്ടുണ്ട്. അതിനാവശ്യമായ പരിഹാരം നടപടികൾ തക്ക സമയത്തു് എടുക്കുകയും ചെയ്തിട്ടുണ്ട്.

സർവ്വകലാശാല സ്ഥാപിക്കുന്നതിനുള്ള നടപടികൾ

* 567. [7] **ശ്രീ. പി. ഉണ്ണിക്കൃഷ്ണപിള്ള :** താഴെ കാണുന്ന ചോദ്യങ്ങൾക്ക് വിദ്യാഭ്യാസമന്ത്രി സദയം മറുപടി നൽകുമോ :

(എ) കേരളത്തിൽ ഒരു സർവ്വകലാശാലകൂടി സ്ഥാപിക്കുന്നതിനുള്ള നടപടികൾ എത്രമാത്രം പുരോഗമിച്ചിട്ടുണ്ട് ;

(ബി) ഇതിനുവേണ്ടി സംഘടിപ്പിക്കപ്പെട്ടിട്ടുള്ള കമ്മിറ്റിയുടെ റിപ്പോർട്ടോ അഭിപ്രായങ്ങളോ ഗവണ്മെന്റിനു ലഭിച്ചിട്ടുണ്ടോ ;

(സി) 1968-69-ൽ കോഴിക്കോട് സെൻറർ, പുതിയ സർവ്വകലാശാലയാക്കി ഉയർത്തുവാൻ കഴിയുമെന്നു ഗവണ്മെന്റ് വിശ്വസിക്കുന്നുണ്ടോ?

വിദ്യാഭ്യാസമന്ത്രി (ശ്രീ. സി. എച്ച്. മുഹമ്മദുകോയ) :

(എ. ബി. സി) കേരളത്തിൽ രണ്ട് സർവ്വകലാശാലകൾ കൂടി തുടങ്ങണമെന്നു ഗവണ്മെന്റ് ആഗ്രഹിക്കുന്നു. ഈ പ്രശ്നം പരിച്ച് റിപ്പോർട്ട് സമർപ്പിക്കാൻ 1967 നവംബർ 27-ാം തീയതി നിയമിച്ച കമ്മിറ്റി അതിന്റെ റിപ്പോർട്ട് ഫെബ്രുവരി ഒന്നാം വാരത്തിൽ ഗവണ്മെന്റിനു സമർപ്പിച്ചു. ആ റിപ്പോർട്ട് ഗവണ്മെന്റിന്റെ ശുപാർശയോടുകൂടി കേന്ദ്ര ഗവണ്മെന്റിന്റെ അനുമതിയോടെ അയച്ചു കൊടുക്കുകയാണ്. എത്ര സർവ്വകലാശാലകൾ എവിടെയെല്ലാം സ്ഥാപിക്കണമെന്നത് കേന്ദ്രത്തിന്റെ അനുമതിയോടെ ആശ്രയിച്ചിരിക്കും.

ശ്രീ. പി. ഉണ്ണികൃഷ്ണപിള്ള : പുതുതായി സർവ്വകലാശാലകൾ ആരംഭിക്കുമ്പോൾ വേണ്ടിവരുന്ന പലവിധ സംബന്ധിച്ച് കേന്ദ്ര ഗവണ്മെന്റുമായ യു. ജി. സി. യുമായും ബഹുമാനപ്പെട്ട വിദ്യാഭ്യാസമന്ത്രി നടത്തിയ ചർച്ചകൾ എന്തെല്ലാമായിരുന്നു എന്നു പറയാമോ?

ശ്രീ. സി. എച്ച്. മുഹമ്മദുകോയ : ഈ കാര്യത്തെ സംബന്ധിച്ച് യു. ജി. സി. ചെയർമാൻ ശ്രീ. കോറാറിയുമായും, കേന്ദ്ര വിദ്യാഭ്യാസമന്ത്രി ഡാക്ടർ ത്രിഗുണസെന്നുമായും ഞാൻ സംസാരിക്കുകയുണ്ടായി. അവരെല്ലാം കേരളത്തിൽ ഒരു സർവ്വകലാശാലകൂടി സ്ഥാപിക്കണമെന്ന അഭിപ്രായത്തോട് യോജിക്കുന്നവരാണ്. കോറാറികമ്മീഷന്റെ റിപ്പോർട്ടിലും കേരളത്തിൽ ഒരു സർവ്വകലാശാലകൂടി സ്ഥാപിക്കണമെന്നു പറഞ്ഞിട്ടുണ്ട്. ആ നിമിഷം ഈ കാര്യത്തിൽ കേന്ദ്ര ഗവണ്മെന്റും, യു. ജി. സി. യും അവരുടെ ചാഗത്തുനിന്നുള്ള ബാധ്യത നിറവേറ്റുമെന്ന് ഈ ഗവണ്മെന്റ് പ്രതീക്ഷിക്കുന്നു.

ശ്രീ. പി. ഉണ്ണികൃഷ്ണപിള്ള : കേരളത്തിൽ പുതുതായി സ്ഥാപിക്കാൻ പോകുന്ന സർവ്വകലാശാലാ കോഴിക്കോടായിരിക്കുമെന്നു പത്രങ്ങളിൽ വാർത്ത വന്നു കഴിഞ്ഞിരിക്കുകയാണ്. അങ്ങനെ വരുമ്പോൾ എറണാകുളത്തു തുറക്കാക്കരയിൽ സ്ഥാപിച്ചിരിക്കുന്ന യൂണിവേഴ്സിറ്റി സെൻററിന്റെ സ്ഥിതി എന്തായിരിക്കും? അവിടെ സ്ഥാപിക്കാൻ പോകുന്ന സർവ്വകലാശാല എത്ര തരത്തിലുള്ളതായിരിക്കും?

ശ്രീ. സി. എച്ച്. മുഹമ്മദുകോയ : സർവ്വകലാശാലകൾ സ്ഥാപിക്കുന്നതിനെ സംബന്ധിച്ച് പഠിച്ച ശുപാർശകൾ സമർപ്പിക്കുന്നതിനുവേണ്ടി നിയോഗിച്ചിരുന്ന കമ്മിറ്റി അവരുടെ റിപ്പോർട്ട് സമർപ്പിച്ചിട്ടുണ്ട്. ആ കമ്മിറ്റി കോഴിക്കോടും എറണാകുളത്തും ഓരോ സർവ്വകലാശാല സ്ഥാപിക്കണമെന്നാണ് ശുപാർശ ചെയ്തിട്ടുള്ളത്. വടക്കൻ പ്രദേശത്തുള്ള കാളേജുകളുടെ എണ്ണവും, വിദ്യാഭ്യാസപരമായ മറ്റു സൗകര്യങ്ങളും കണക്കിലെടുത്തുകൊണ്ട് കോഴിക്കോട് ഒരു അഫിലിയേറ്റിംഗ് യൂണിവേഴ്സിറ്റിയും, എറണാകുളത്തു ഫെഡറൽ ടൈപ്പിലുള്ള ഒരു യൂണിവേഴ്സിറ്റിയുമായിരിക്കണം സ്ഥാപിക്കേണ്ടതെന്നാണ് ആ കമ്മിറ്റി അവരുടെ റിപ്പോർട്ടിൽ പറഞ്ഞിട്ടുള്ളത്.

ശ്രീ. എ. കെ. അപ്പു : കോഴിക്കോട് ഒരു സർവ്വകലാശാല സ്ഥാപിക്കുന്നതിന്റെ മുന്നോടിയായിട്ട് അവിടെ ഒരു ലാ കോളേജ് തുറക്കാൻ വേണ്ട ഷർട്ട് ഡൗണ്ട് ചെയ്യുമോ?

ശ്രീ. സി. എച്ച്. മുഹമ്മദുകോയ : അത് കുതിരയ്ക്കു മുമ്പിൽ വണ്ടി കെട്ടുന്നതുപോലെയാണ്. അവയുടെ സർവ്വകലാശാല ആരംഭിച്ചതിനുശേഷം ഈ കാര്യത്തെക്കുറിച്ചുപോലാക്കും.

ശ്രീ. അലക്സാണ്ടർ : കോർപ്പറേഷൻ : പുതിയ സർവ്വകലാശാല തുടങ്ങുന്നതിനോടൊപ്പം ഒരു കാർഷിക സർവ്വകലാശാലകൂടി ആരംഭിക്കുന്നതിന് വേണ്ട നടപടി സ്വീകരിക്കുമോ ?

ശ്രീ. സി. എച്ച്. മുഹമ്മദുകോയ : കാർഷിക സർവ്വകലാശാല വിദ്യാഭ്യാസ വകുപ്പുമായി ബന്ധപ്പെട്ടതല്ല. അതു ചേരുന്നതാണ്.

ശ്രീ. എ. വി. ആന്റൻ : എറണാകുളം ജനതീയപീഠമായ സിറിയായതു കൊണ്ട് പുതുതായി സ്ഥാപിക്കുന്ന സർവ്വകലാശാല ധാരാളം പെട്ടിടങ്ങൾ ഒഴിഞ്ഞു കിടക്കുന്ന തൃശ്ശൂരിൽ സ്ഥാപിക്കാൻ ദയവുണ്ടാകുമോ ?

ശ്രീ. സി. എച്ച്. മുഹമ്മദുകോയ : അതിനേക്കാൾ തീരെ പാഴ്ഭൂമിയായി കിടക്കുന്ന വേറെ സ്ഥലങ്ങളുമുണ്ടാകും. അങ്ങനെയുള്ള കാരണം കൊണ്ടുമാത്രം സർവ്വകലാശാല സ്ഥാപിച്ചുകൂടാ.

ശ്രീ. എം. കൃഷ്ണൻ : പുതിയ സർവ്വകലാശാല സ്ഥാപിക്കുന്നതിന് എത്ര ലക്ഷം രൂപ ചെലവു വരുമെന്നാണ് കണക്കാക്കിയിട്ടുള്ളത് ?

ശ്രീ. സി. എച്ച്. മുഹമ്മദുകോയ : വ്യക്തമായി എത്ര ലക്ഷം രൂപ ചെലവു വരുമെന്നു ഇപ്പോൾ പറയാൻ കഴിയുകയില്ല.

ശ്രീ. എൻ. കെ. ശേഷൻ : കേരളത്തിൽ രണ്ട് സർവ്വകലാശാലകൾ തുടങ്ങാൻ പോകുന്നു എന്നു ബഹുമാനപ്പെട്ട മന്ത്രി പറയുകയുണ്ടായി. അതിൽ ഒന്നു റിസർച്ച് സർവ്വകലാശാലയായും, മറ്റൊന്ന് ഫെഡറൽ സർവ്വകലാശാലയായും തുടങ്ങുന്നതിന് വേണ്ട നടപടി സ്വീകരിക്കുമോ ?

ശ്രീ സി. എച്ച്. മുഹമ്മദുകോയ : ഒരു സർവ്വകലാശാല അമിലിയേറ്ററിംഗ് ടൈപ്പായിട്ടും മറ്റൊരു സർവ്വകലാശാല ഗവേഷണപ്രധാനമായ നിലയിൽ ഫെഡറൽ ടൈപ്പായിട്ടുമാണ് തുടങ്ങാൻ ശുപാർശ ചെയ്യപ്പെട്ടിരിക്കുന്നത്.

അഗ്രിക്കൾച്ചറൽ കോർപ്പറേഷൻ സ്ഥാപിക്കുന്നതിനുള്ള നടപടി

* 568 [8] ശ്രീ എൻ. കെ. ദേവസ്സിക്കുട്ടി : താഴെ കാണുന്ന ചോദ്യങ്ങൾക്ക് കൃഷിയും വിദ്യുച്ഛക്തിയും മന്ത്രി സദയം മറുപടി നൽകുമോ :

(എ) കാർഷികോപകരണങ്ങളും മറ്റും ഹയർ പർച്ചേസ് അടിസ്ഥാനത്തിൽ കർഷകർക്ക് നൽകുന്നതിനും അത്തരം ഉപകരണങ്ങൾ ഇവിടെ ഉല്പാദിപ്പിക്കുന്നതിനുമായി സംസ്ഥാനത്തു് ഒരു "അഗ്രിക്കൾച്ചറൽ കോർപ്പറേഷൻ" സ്ഥാപിക്കുന്നതിന് ഉദ്ദേശിക്കുന്നുണ്ടോ ;

(ബി) ഉണ്ടെങ്കിൽ അതിന്റെ മൂലധനം, പ്രവർത്തനം തുടങ്ങിയ വിവരങ്ങൾ നൽകാമോ ;

(സി) അഗ്രിക്കൾച്ചറൽ കോർപ്പറേഷന്റെ സ്ഥാനം കാർഷികപ്രാധാന്യമുള്ള തൃശ്ശൂർ ജില്ലയിൽ സ്ഥാപിക്കുവാൻ ഗവണ്മെന്റിന് ദയവുണ്ടാകുമോ ;

(ഡി) ഈ കോർപ്പറേഷൻ ഉപകരണങ്ങളും മറ്റും വിതരണം ചെയ്യുമ്പോൾ പഞ്ചായത്തുകൾക്കും സഹകരണസംഘങ്ങൾക്കും മുൻഗണന നൽകുവാൻ വ്യവസ്ഥ ചെയ്യുമോ ?